

سچے مومن

مومن وہی ہیں جو اللہ اور اس کے رسول پر ایمان لائے
پھر انہوں نے کبھی شک نہیں کیا اور اپنے مالوں اور اپنی جانوں
سے اللہ کی راہ میں جہاد کیا۔ یہی وہ لوگ ہیں جو سچے ہیں۔

(سورۃ الحجرات: 16)

روزنامہ (ٹیلی فون نمبر 047-6213029) FR-10

الفصل

web: <http://www.alfazl.org>
email: editor@alfazl.org

ایڈیٹر: عبدالسمیع خان

منگل 27 ستمبر 2011ء 28 شوال 1432 ہجری 27 ہجرت 1390 ہجرت جلد 61-96 نمبر 221

بچوں کو نماز کی عادت ڈالیں

سیدنا امامنا حضرت خلیفۃ المسیح الخامس ایدہ
اللہ تعالیٰ بنصرہ العزیز خطبہ جمعہ فرمودہ مورخہ
12 مئی 2006ء میں فرماتے ہیں:-

”بچوں کو نمازوں کی عادت ڈالنے کے
بارے میں حکم ہے..... ماں اور باپ دونوں کی
ذمہ داری ہے کہ بچوں کو نمازیں پڑھنے کی عادت
ڈالیں۔ صرف فرض پورا کرنے کے لئے عادت
نہ ڈالیں بلکہ ان کے دل میں اللہ تعالیٰ کی محبت
راخ کر دیں تاکہ وہ یہ سمجھ کر نماز پڑھنے والے
ہوں کہ یہ ہمارے فائدے کے لئے ہے اور اللہ
تعالیٰ سے تعلق ہی ہماری دنیا و آخرت کی بقا ہے
اور یہ اس وقت تک نہیں ہو سکتا جب تک آپ
والدین خود بھی اللہ تعالیٰ سے خالص تعلق نہ
جوڑیں۔ آنحضرت صلی اللہ علیہ وسلم نے سات
سال کی عمر کے بچے کو نماز پڑھنے کی تلقین کرنے
کی تاکید فرمائی ہے اور فرمایا کہ جب بچے دس
سال کے ہو جائیں تو نماز نہ پڑھنے پر سختی کرو.....
تو نماز نہ پڑھنے پر سختی آپ لوگ اس وقت کر سکتے
ہیں جب کہ خود آپ کے عمل ہی ایسے ہوں جو
بچوں کے لئے نمونہ ہوں۔ نمازیں اللہ تعالیٰ کے
لئے پڑھی جانے والی ہوں نہ کہ دنیاوی اغراض
کے لئے۔ اور جب اس طرح نمازیں پڑھی
جائیں گی تو وہ جہاں آپ کو اور آپ کے بچوں کو
اللہ کا قرب دلانے والی ہوں گی اور دنیا و آخرت
سنوارنے والی ہوں گی وہاں معاشرے میں بھی
اس پاک تبدیلی کا اثر نظر آئے گا۔ آپ کے
دلوں کے کینے اور بغض بھی نکلیں گے۔ اور اس
طرح سے ہر ایک کو جماعت کے وقار کو اونچا
کرنے کی بھی فکر رہے گی۔ معاشرے میں بھی
نیک اثر قائم ہوگا۔“

(خطبات مسرور جلد 4 صفحہ 236)

(سلسلہ تعمیل فیصلہ جات مجلس شوریٰ 2011ء مرسلہ)

(نظارت اصلاح و ارشاد مرکزیہ)

جو باتیں میں نے اجتماعات میں کہیں انہوں نے سعید فطرت احمدیوں کو جھجھوڑا ہے یہ احمدی کی خوبی ہے

اپنے قول و فعل کو بیعت کا حقدار بنانے کی ہر احمدی کو کوشش کرنی چاہئے

جب اچھی عادت تم نے اپنے اندر پیدا کر لی تو اسے مستقل اپنی زندگی کا حصہ بناؤ

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے خطبہ جمعہ فرمودہ 23 ستمبر 2011ء بمقام بادگروس گیراؤ جرمنی کا خلاصہ

خطبہ جمعہ کا یہ خلاصہ ادارہ الفضل اپنی ذمہ داری پر شائع کر رہا ہے

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے مورخہ 23 ستمبر 2011ء کو گروس گیراؤ جرمنی میں خطبہ جمعہ ارشاد
فرمایا جو انگریزی، فرنچ، جرمن، عربی اور بنگالی تراجم کے ساتھ ایم ٹی اے پر براہ راست نشر کیا گیا۔ حضور انور نے اپنے خطبہ میں ذیلی
تنظیموں کے اجتماعات کا تذکرہ، نصیحتوں پر عمل، اچھی عادتوں کو اپنانا اور آخری زمانے میں مسیح موعود کے آنے اور اپنے اندر پاک تبدیلی
پیدا کرنے کے موضوعات بیان فرمائے۔

حضور انور نے خطبہ کے آغاز میں فرمایا۔ خدا کے فضل سے گزشتہ ہفتہ لجنہ اماء اللہ جرمنی اور خدام الاحمدیہ جرمنی کے اجتماعات منعقد
ہوئے اور ہمیشہ کی طرح اللہ تعالیٰ کے فضلوں کے دکھانے کا باعث ہوئے۔ جو باتیں میں نے ان کو کہیں انہوں نے ان کے اندر کی سعید
فطرت کو جھجھوڑا ہے اور یہی ایک احمدی کی خوبی ہے کہ جب بھی ان کو نصیحت کی جائے، یاد دہانی کروائی جائے وہ اس پر کان دھرتے
ہیں۔ فرمایا پس ذیلی تنظیمیں یاد رکھیں کہ سننے والوں پر اگر اثر ہوا ہے تو یہ لوہا گرم ہے۔ اس کو اس مزاج کے مطابق ڈھالنے کی کوشش کریں
جس مزاج کو پیدا کرنے کیلئے اس زمانے میں اللہ تعالیٰ نے حضرت مسیح موعود کو بھیجا ہے۔ حضور انور نے ایم ٹی اے پر حضور کے خطابات
سن کر احباب جماعت اور اطفال کے جذبات بیان فرمائے۔ حضور انور نے والدین کو مخاطب کرتے ہوئے فرمایا والدین کو مستقل اپنے
بچوں کو یاد دہانی کروانے کی ضرورت ہے کہ جب ایک اچھی عادت تم نے اپنے اندر پیدا کر لی ہے تو پھر اسے مستقل اپنی زندگی کا حصہ
بناؤ۔ پس ہمیشہ یاد رکھیں ہمارے لئے عارضی خوشیاں کوئی خوشیاں نہیں بلکہ جب تک ہماری خوشیاں، ہماری نیکیاں ہمارے اندر پاک
تبدیلیاں ہمارے اندر مستقل رہنے کا ذریعہ نہیں بنتیں ہم چین سے نہیں بیٹھ سکتے۔

حضور انور نے لجنہ اماء اللہ کے اجتماع پر عورتوں کے نظم و ضبط اور انہماک سے حضور کا خطاب سننے پر خوشنودی کا اظہار فرمایا۔ حضور
انور نے پیشگوئیوں کے مطابق آخری زمانے میں مسیح موعود کے آنے اور دین کے کمال کو پہنچنے سے متعلق تفصیلی امور بیان فرمائے۔ فرمایا
جرمن جماعت کو جہاں احمدیت کا پیغام جرمنی میں پہنچانے کا موقع مل رہا ہے وہاں ایک نمائش کے ذریعہ 2 سال سے جرمنی سے ہی
چین جا کر چینی زبان میں جماعت کا پیغام اور لٹریچر چینوں تک پہنچانے کا موقع ملا ہے۔ یہ اس زمانے کے مبارک ہونے کی نشانی
ہے کہ کس طرح حق کا پیغام دنیا کے کونے کونے میں پہنچ رہا ہے۔ اللہ تعالیٰ اپنے فضل سے جو موقع عطا فرما رہا ہے ان کو ایک خاص
فضل الہی سمجھ کر ان سے بھرپور فائدہ اٹھانے کی ضرورت ہے۔ پس اس فضل الہی کو جذب کرنے کی کوشش کریں۔ فرمایا اپنے قول
و فعل کو اپنی بیعت کا حقدار بنانے کی ہر احمدی کو کوشش کرنی چاہئے۔ فرمایا پس ہم خوش قسمت ہیں جنہوں نے زمانے کے امام کو مان
کر جنت کی حقیقت کا پتہ لگایا ہے۔ خدا تعالیٰ کی رضا کے حصول کا ادراک حاصل کیا ہے۔ خطبہ کے آخر میں حضور نے حضرت مسیح موعود کے چند
اقتباسات پیش فرمائے اور دعا کی کہ اللہ تعالیٰ ہمیں حضرت مسیح موعود کی خواہش کے مطابق اپنی زندگیاں ڈھالنے کی توفیق عطا فرمائے۔ آمین

خطبہ جمعہ

برکاتِ رمضان اور قبولیتِ دعا کے متعلق روح پرور ارشادات

احمدی ہونے کے بعد، بیعت میں آنے کے بعد اس روح کو اپنے اندر پیدا کرنے کی کوشش کرنی ہوگی جو حقیقی عبد رحمان میں ہونی چاہیے

دین محمد صلی اللہ علیہ وسلم ہی دنیا کے فسادوں کو دور کرنے کے لئے آخری امید گاہ اور علاج ہے آج دنیا کو آفات سے بچانے اور اس کا خدا سے تعلق جوڑنے کی ذمہ داری ہر احمدی پر ہے

ہماری نمازیں، ہمارے روزے صرف رمضان کے مہینے تک ہی محدود رہنے کے جوش ہوں نہ ہوں بلکہ اس نیت سے ہوں کہ جو تبدیلی ہم نے پیدا کرنی ہے اسے دائمی بنانا ہے۔

دنیا کو آج فسادوں سے بچانے اور تباہی کے گڑھے میں گرنے سے بچانے کے لئے صرف ایک ہتھیار کی ضرورت ہے اور وہ دعا کا ہتھیار ہے۔

خطبہ جمعہ سیدنا حضرت مرزا مسرور احمد خلیفۃ المسیح الخامس ایدہ اللہ تعالیٰ بنصرہ العزیز فرمودہ 12 اگست 2011ء بمطابق 12 زھور 1390 ہجری شمسی بمقام بیت الفتوح۔ مورڈن۔ لندن

خطبہ جمعہ کا یہ متن ادارہ افضل اپنی ذمہ داری پر شائع کر رہا ہے

کرنے والوں اور اللہ تعالیٰ سے تعلق جوڑنے کا دعویٰ کرنے والوں کا حال ہے۔ لیکن دنیا کا ایک بہت بڑا طبقہ ہے (تقریباً تین چوتھائی آبادی) جس نے یا تو خدا تعالیٰ کے مقابلہ پر شریک کھڑے کر کے اپنے آپ کو شرک میں مبتلا کیا ہوا ہے یا پھر خدا کی ہستی پر یقین ہی نہیں ہے۔ خدا کے وجود کے ہی انکاری ہیں، اور نہ صرف آپ خود انکاری ہیں بلکہ ایک دنیا کو بھی گمراہ کرنے کے لئے کوئی دقیقہ نہیں چھوڑ رہے۔ لیکن اس تمام صورتحال میں ایک چھوٹا سا طبقہ ایسا بھی ہے جو اللہ تعالیٰ کے وعدے پر یقین کرنے والا، اُس پر ایمان رکھنے والا اور آنحضرت صلی اللہ علیہ وسلم کی پیشگوئیوں کے پورا ہونے اور اللہ تعالیٰ کے آپ سے وعدوں کے پورا ہونے کی تصدیق کرنے والا ہے۔ جو اس بات پر یقین کرتا ہے اور رکھتا ہے کہ اس زمانہ میں جب دنیا اپنے پیدا کرنے والے اور اس زمین و آسمان کے خالق کو بھول رہی ہے یا اُس کی ہستی کا مکمل فہم و ادراک نہیں رکھتی، اللہ تعالیٰ نے اپنی ربوبیت کے اظہار کے لئے، زمانے کو فساد کی حالت سے نکالنے کے لئے، بندے کو خدا کے قریب کرنے کے لئے ایک امام الزمان کو بھیجا ہے اور یہ طبقہ یا گروہ یا جماعت اللہ تعالیٰ کے فضل سے ہم

تشہد، تعوذ، سورۃ فاتحہ اور سورۃ بقرہ کی آیت نمبر 187 کی تلاوت کے بعد فرمایا: اس آیت کا ترجمہ ہے، اور جب میرے بندے تجھ سے میرے متعلق سوال کریں تو یقیناً میں قریب ہوں، میں دعا کرنے والے کی دعا کا جواب دیتا ہوں جب وہ مجھے پکارتا ہے۔ پس چاہئے کہ وہ بھی میری بات پر لبیک کہیں اور مجھ پر ایمان لائیں تاکہ وہ ہدایت پائیں۔ دنیا کو آج جتنی خدا کی طرف جھکنے کی ضرورت ہے اتنا ہی یہ خدا سے دور جا رہی ہے۔ یعنی اس دنیا میں بسنے والا انسان جو اشرف المخلوقات کہلاتا ہے اسے جس قدر دنیا کے فسادوں اور ابتلاؤں سے بچنے کے لئے اور پھر اپنی عاقبت سنوارنے کے لئے خدا تعالیٰ سے تعلق جوڑنے کی ضرورت ہے، اُسی قدر اس تعلق میں کمزوری ہے۔ خدا سے تعلق جوڑنے کا دعویٰ کرنے والے بھی اُن لوازمات کی طرف توجہ نہیں دے رہے یا دینے کی کوشش نہیں کر رہے یا اُن کو یہ پتہ ہی نہیں کہ خدا سے تعلق جوڑنے کے لئے صرف ظاہری ایمان اور ظاہری عبادت ہی کافی نہیں ہے بلکہ اُس روح کی تلاش کی ضرورت ہے جو ایمان اور عبادت کی گہرائی تک لے جاتی ہے۔ یہ تو ایمان کا دعویٰ

احمدیوں کا ہے۔ لیکن کیا اس پر ایمان اور اس یقین پر قائم ہو جانا کہ اللہ تعالیٰ نے بھیجے والے کو بھیج دیا، کافی ہے؟ اور اب وہ آنے والا یا اُس کے چند حواری ہی خالق و مخلوق کا تعلق جوڑنے اور دنیا کے فسادوں کو ختم کرنے کی کوشش کریں گے؟ اگر ہم احمدیوں کی یہ سوچ ہے تو ہماری سوچ بھی اُن لوگوں کے قریب ہے جو صرف ایمان لانے کا دعویٰ کرنے والے اور عبادتوں کا دعویٰ کرنے والے ہیں، لیکن عمل سے دور ہیں۔ اگر ہماری اپنی حالتوں پر نظر نہیں، اگر ہم اپنے خدا سے زندہ تعلق پیدا کرنے والے نہیں۔ اگر ہم اپنی نسلوں اور اپنے ماحول کو اس آنے والے کے پیغام سے روشناس کروانے والے نہیں اور اُس سے آگاہی دلانے والے نہیں تو پھر ہم نے بھی پا کر رکھ دیا۔ ہم نے دنیا کی دشمنیاں بھی مول لیں اور خدا کو بھی نہ پایا۔ پس احمدی ہونے کے بعد، حضرت مسیح موعود کی بیعت میں آنے کے بعد اُس روح کو اپنے اندر پیدا کرنے کی کوشش کرنی ہوگی جو ایک حقیقی عبدِ رحمان میں ہونی چاہئے۔ اُن معیاروں کو حاصل کرنے کی کوشش کرنی ہوگی جو آنحضرت صلی اللہ علیہ وسلم پیدا کرنے آئے تھے اور جن کے..... نکل جانے کی خبر جب اللہ تعالیٰ نے آنحضرت صلی اللہ علیہ وسلم کو دی تو آپ..... فکر پیدا ہوئی، تب اللہ تعالیٰ نے آپ کو پریشان دیکھتے ہوئے اور آپ کی دعاؤں کو..... قبول کرتے ہوئے فرمایا..... (الجمعة: 3-4)۔ اور ان کے سوا ایک دوسری قوم بھی ہے جو ابھی تک ان سے ملی نہیں اور وہ غالب اور حکمت والا ہے۔ پس اللہ تعالیٰ نے آنحضرت صلی اللہ علیہ وسلم کی پریشانی یہ کہہ کر دور فرمادی کہ اے محمد صلی اللہ علیہ وسلم! جس طرح اللہ تعالیٰ نے اُس جاہل اور مشرک قوم کو با خدا انسان بنا دیا تھا، جس طرح عیاشیوں میں پڑے ہوئے اور خدا کے وجود سے بے بہرہ عبادتوں کے معیار حاصل کرنے والے بن گئے تھے اسی طرح اُمت کے بگڑنے کے باوجود اَخْرِبْن میں تیرا ایک عاشق صادق پیدا کر کے اُس کے ذریعہ پھر وہ عباد الرحمن بناؤں گا جو میری بندگی کا حق ادا کرنے والے ہوں گے۔ پس اے محمد صلی اللہ علیہ وسلم! گو ایک عارضی زوال تو ہوگا لیکن غالب اور حکمت والا خدا نے یہ فیصلہ کر رکھا ہے کہ اب دین محمد صلی اللہ علیہ وسلم ہی تمام انسانیت کے لئے نجات کا دین ہے، اب دین محمد صلی اللہ علیہ وسلم ہی دنیا کے فسادوں کو دور کرنے کے لئے آخری امید گاہ اور علاج ہے۔ اب اس دین نے ہی اپنی خوبصورتی دکھا کر دنیا کے دینوں پر غالب آنا ہے۔ اب اللہ تعالیٰ سے تعلق جوڑنے کے لئے مسیح (موعود) اور اُس کے ماننے والوں نے ہی کردار ادا کرنا ہے۔ پس اللہ تعالیٰ جو رب العالمین ہے، اُس نے اشرف المخلوقات کو ضائع ہونے سے بچانے کے لئے، خیر اُمت کو اُس کا مقام دلانے کے لئے یہ سامان فرمایا اور آئندہ بھی فرماتا رہے گا۔

(اعجاز المسیح روحانی خزائن جلد نمبر 18 صفحہ 131 تا 134) (ترجمہ از

تفسیر حضرت مسیح موعود جلد اول صفحہ 92 تا 94)

یہ عظیم انقلاب جس کا بیان آپ نے فرمایا ہے اور جو آنحضرت صلی اللہ علیہ وسلم کے ذریعے آ گیا، کیا یہ عارضی انقلاب تھا؟ یہ وقتی ”عالم“ تھا جو پیدا ہوا جبکہ آنحضرت صلی اللہ علیہ وسلم مبعوث ہوئے۔ آپ صلی اللہ علیہ وسلم تو خاتم الانبیاء تھے۔ آپ کا زمانہ تو قیامت قائم رہنے والا زمانہ ہے۔

..... اس بات کو کھولتے ہوئے حضرت مسیح موعود پھر آگے فرماتے ہیں:

”پھر اللہ پاک ذات نے اپنے قول رب العالمین میں یہ اشارہ فرمایا ہے کہ وہ ہر چیز کا خالق ہے اور آسمانوں اور زمینوں میں اُسی کی حمد ہوتی ہے۔ اور پھر حمد کرنے والے ہمیشہ اُس کی حمد میں لگے رہتے ہیں اور اپنی یاد خدا میں محو رہتے ہیں۔ اور کوئی چیز ایسی نہیں مگر ہر وقت اُس کی تسبیح و تحمید کرتی رہتی ہے۔ اور جب اُس کا کوئی بندہ اپنی خواہشات کا چولہا اُتار پھینکتا ہے، اپنے جذبات سے الگ ہو جاتا ہے اللہ تعالیٰ اور اُس کی راہوں اور اُس کی عبادت میں فنا ہو جاتا ہے۔ اپنے اس رب کو پہچان لیتا ہے جس نے اپنی عنایات سے اُس کی پرورش کی۔ وہ اپنے تمام اوقات میں اُس کی حمد کرتا ہے اور اپنے پورے دل بلکہ اپنے (وجود کے) تمام ذرات سے اُس سے محبت کرتا ہے تو اُس وقت وہ شخص عالمین میں سے ایک عالم بن جاتا ہے۔ اسی لئے علم العالمین کی کتاب (قرآن کریم) میں حضرت ابراہیم علیہ السلام کا نام اُمت رکھا گیا۔ اور عالمین سے ایک عالم وہ بھی ہے جس میں حضرت خاتم النبیین صلی اللہ علیہ وسلم مبعوث کئے گئے۔ ایک اور عالم وہ ہے جس میں اللہ تعالیٰ اپنے طالبوں پر رحم کر کے آخری زمانے میں مومنوں کے ایک دوسرے گروہ کو پیدا کرے گا۔ اسی کی طرف اللہ تعالیٰ نے اپنے کلام لَہُ الْحَمْدُ..... (القصص: 71)

..... پس عبد کامل کی کامل پیروی اور اُس کے عشق و محبت کی انتہا کی وجہ سے اپنی

خواہشات کا چولہا اُتار پھینکنے کی وجہ سے اور اللہ تعالیٰ کی ذات میں فنا ہو جانے کی وجہ سے اللہ تعالیٰ

احمدیوں کا ہے۔ لیکن کیا اس پر ایمان اور اس یقین پر قائم ہو جانا کہ اللہ تعالیٰ نے بھیجے والے کو بھیج دیا، کافی ہے؟ اور اب وہ آنے والا یا اُس کے چند حواری ہی خالق و مخلوق کا تعلق جوڑنے اور دنیا کے فسادوں کو ختم کرنے کی کوشش کریں گے؟ اگر ہم احمدیوں کی یہ سوچ ہے تو ہماری سوچ بھی اُن لوگوں کے قریب ہے جو صرف ایمان لانے کا دعویٰ کرنے والے اور عبادتوں کا دعویٰ کرنے والے ہیں، لیکن عمل سے دور ہیں۔ اگر ہماری اپنی حالتوں پر نظر نہیں، اگر ہم اپنے خدا سے زندہ تعلق پیدا کرنے والے نہیں۔ اگر ہم اپنی نسلوں اور اپنے ماحول کو اس آنے والے کے پیغام سے روشناس کروانے والے نہیں اور اُس سے آگاہی دلانے والے نہیں تو پھر ہم نے بھی پا کر رکھ دیا۔ ہم نے دنیا کی دشمنیاں بھی مول لیں اور خدا کو بھی نہ پایا۔ پس احمدی ہونے کے بعد، حضرت مسیح موعود کی بیعت میں آنے کے بعد اُس روح کو اپنے اندر پیدا کرنے کی کوشش کرنی ہوگی جو ایک حقیقی عبدِ رحمان میں ہونی چاہئے۔ اُن معیاروں کو حاصل کرنے کی کوشش کرنی ہوگی جو آنحضرت صلی اللہ علیہ وسلم پیدا کرنے آئے تھے اور جن کے..... نکل جانے کی خبر جب اللہ تعالیٰ نے آنحضرت صلی اللہ علیہ وسلم کو دی تو آپ..... فکر پیدا ہوئی، تب اللہ تعالیٰ نے آپ کو پریشان دیکھتے ہوئے اور آپ کی دعاؤں کو..... قبول کرتے ہوئے فرمایا..... (الجمعة: 3-4)۔ اور ان کے سوا ایک دوسری قوم بھی ہے جو ابھی تک ان سے ملی نہیں اور وہ غالب اور حکمت والا ہے۔ پس اللہ تعالیٰ نے آنحضرت صلی اللہ علیہ وسلم کی پریشانی یہ کہہ کر دور فرمادی کہ اے محمد صلی اللہ علیہ وسلم! جس طرح اللہ تعالیٰ نے اُس جاہل اور مشرک قوم کو با خدا انسان بنا دیا تھا، جس طرح عیاشیوں میں پڑے ہوئے اور خدا کے وجود سے بے بہرہ عبادتوں کے معیار حاصل کرنے والے بن گئے تھے اسی طرح اُمت کے بگڑنے کے باوجود اَخْرِبْن میں تیرا ایک عاشق صادق پیدا کر کے اُس کے ذریعہ پھر وہ عباد الرحمن بناؤں گا جو میری بندگی کا حق ادا کرنے والے ہوں گے۔ پس اے محمد صلی اللہ علیہ وسلم! گو ایک عارضی زوال تو ہوگا لیکن غالب اور حکمت والا خدا نے یہ فیصلہ کر رکھا ہے کہ اب دین محمد صلی اللہ علیہ وسلم ہی تمام انسانیت کے لئے نجات کا دین ہے، اب دین محمد صلی اللہ علیہ وسلم ہی دنیا کے فسادوں کو دور کرنے کے لئے آخری امید گاہ اور علاج ہے۔ اب اس دین نے ہی اپنی خوبصورتی دکھا کر دنیا کے دینوں پر غالب آنا ہے۔ اب اللہ تعالیٰ سے تعلق جوڑنے کے لئے مسیح (موعود) اور اُس کے ماننے والوں نے ہی کردار ادا کرنا ہے۔ پس اللہ تعالیٰ جو رب العالمین ہے، اُس نے اشرف المخلوقات کو ضائع ہونے سے بچانے کے لئے، خیر اُمت کو اُس کا مقام دلانے کے لئے یہ سامان فرمایا اور آئندہ بھی فرماتا رہے گا۔

حضرت مسیح موعود ایک جگہ رب العالمین کی ربوبیت کا بیان کرتے ہوئے فرماتے ہیں کہ:

”اللہ سبحانہ و تعالیٰ نے اپنے قول رب العالمین میں اس طرف اشارہ فرمایا ہے کہ وہ ہر چیز کا خالق ہے اور جو کچھ آسمانوں اور زمین میں ہے وہ سب اُس کی طرف سے ہے اور اس زمین پر جو بھی ہدایت یافتہ جماعتیں ہیں یا گمراہ اور خطا کار گروہ پائے جاتے ہیں وہ سب عالمین میں شامل ہیں۔ کبھی گمراہی، کفر، فسق اور اعتدال کو ترک کرنے کا عالم بڑھ جاتا ہے یہاں تک کہ زمین ظلم و جور سے بھر جاتی ہے اور لوگ خدائے ذوالجلال کے راستوں کو چھوڑ دیتے ہیں۔ نہ وہ عبودیت کی حقیقت کو سمجھتے ہیں اور نہ ربوبیت کا حق ادا کرتے ہیں۔ زمانہ ایک تاریک رات کی طرح ہو جاتا ہے اور دین اس مصیبت کے نیچے روندنا جاتا ہے پھر اللہ تعالیٰ ایک اور ”عالم“ لے آتا ہے تب یہ زمین ایک دوسری زمین سے بدل جاتی ہے اور ایک نئی تقدیر آسمان سے نازل ہوتی ہے اور لوگوں کو عارف دل (یعنی پہچاننے والے دل) اور خدا تعالیٰ کی نعمتوں کا شکر ادا کرنے کے لئے ناطق زبانیں (بولنے والی زبانیں) عطا ہوتی ہیں۔ پس وہ اپنے نفوس کو خدا تعالیٰ کے حضور ایک پامال راستے کی

جائے) اور تجلی قلب سے مراد یہ ہے کہ کشف کا دروازہ اُس پر کھلے کہ خدا کو دیکھ لے۔“

(ملفوظات جلد 2 صفحہ 562-561 مطبوعہ ربوہ)

پس یہ ہمارا وہ مقصود ہے جسے ہمیں حاصل کرنے کی کوشش کرنی چاہئے۔ رمضان میں دو عبادتیں جمع ہو گئیں، جیسا کہ میں نے کہا، نماز بھی اور روزہ بھی۔ پس رمضان میں اپنی نمازوں کی بھی خاص حالت بنانے کی ضرورت ہے جس سے ایسا تزکیہ حاصل ہو جو نفس کی برائیوں اور شہوات سے اتنا دور کر دے کہ پھر ہم فِائِسِي قَرِيب کی آواز سن سکیں۔ ہماری نمازیں، ہمارے روزے صرف رمضان کے مہینے تک ہی محدود رہنے کے جوش میں نہ ہوں بلکہ اس نیت سے ہوں کہ جو تہہ ملی ہم نے پیدا کرنی ہے، اُسے دائمی بنانا ہے۔ اللہ تعالیٰ کے ارشادات پر ہمیشہ لبیک کہنے والا رہنا ہے۔ اپنے ایمانوں کو مزید مستحکم کرنا ہے۔ یہ سب کچھ یہ سوچ کر کرنا ہے کہ آج ہماری بقا بھی اس میں ہے کہ ہم اللہ تعالیٰ کے حقیقی بندے بنیں اور دنیا کی بقا بھی ہم سے وابستہ ہے۔ ہم خود اندھیروں میں ہوں گے تو دنیا کو کیا راستہ دکھائیں گے؟ ہم خود عِبَادِی کے لفظ کی گہرائی سے نا آشنا ہوں گے تو دوسروں کو عباد اللہ بننے کے لئے کیا رہنمائی کریں گے؟..... یہی سوال مومنین کی جماعت سے آج دنیا کا ہے۔ پس مومنین کی جماعت اُس وقت اس کا صحیح جواب دے سکتی ہے جب جماعت کا ہر فرد اُس معیار کو حاصل کرنے والا ہو جو لبیک کہنے والوں اور ایمان لانے والوں کا ہونا چاہئے، ایمان میں ترقی کرنے والوں کا ہونا چاہئے۔ جب خدا تعالیٰ بھی ہماری پکاروں کا جواب دے رہا ہو گا، جب ہمیں فِائِسِي قَرِيب کا صحیح ادراک حاصل ہوگا۔ آج دنیا میں ہر جگہ فساد ہی فساد نظر آ رہا ہے۔ مشرق ہو یا مغرب، (-) ممالک ہوں یا عیسائی ترقی یافتہ ممالک، ایک بے چینی نے دنیا کو گھیرا ہوا ہے۔ اور گزشتہ دنوں اسی ملک میں جو توڑ پھوڑ اور بے چینی کا اظہار کیا گیا ہے اُس نے ان لوگوں کی بھی آنکھیں کھول دی ہیں کہ صرف غریب ملکوں کا امن ہی خطرے میں نہیں ہے، ان لوگوں کا امن بھی خطرے میں ہے۔ پس اس کا ایک ہی علاج ہے کہ دنیا کو اللہ تعالیٰ کا عبد بنایا جائے لیکن کس طرح؟ ہمارے پاس تو کوئی طاقت نہیں ہے اور نہ ہی کسی دنیاوی طاقت کے ذریعہ سے خدا تعالیٰ کی پہچان کروائی جاسکتی ہے۔ دنیا کی حالت کو سنوارنے کے لئے صرف ایک ہی طریقہ ہے جو اس زمانہ کے امام نے ہمیں بتایا ہے کہ جہاں اس امن کا پیغام پہنچاؤ وہاں دعاؤں سے اللہ تعالیٰ کی مدد بھی چاہو۔ دعاؤں کی طرف زیادہ زور دو۔ جہاں کوششیں کرو وہاں کوششوں سے زیادہ دعاؤں پر انحصار کرو۔ لیکن جیسا کہ پہلے بھی میں نے بیان کیا ہے کہ اللہ تعالیٰ کی مدد اور دعاؤں کی قبولیت اُنہیں ہی ملتی ہے جو اللہ تعالیٰ کے احکامات پر عمل کریں اور اللہ پر اپنے ایمان کو مضبوط کرنے والے ہیں۔ دعاؤں کی قبولیت کے جو طریق حضرت مسیح موعود نے ہمیں بتائے ہیں، اُن میں سے بعض کو مختصر آ پیش کرتا ہوں۔ وہ کونسی باتیں ہیں جن پر لبیک کہلو، اللہ تعالیٰ دعاؤں کے سننے اور جواب دینے کا فرماتا ہے۔ وہ کس قسم کا ایمان ہے جو ہدایت کے راستوں کی طرف رہنمائی کرتے ہوئے بندے اور خدا کے تعلق کو مضبوط کرتا ہے۔ ایک شرط جو حضرت مسیح موعود نے بیان فرمائی ہے کہ انسان تقویٰ پر چلنے والا ہو (ماخوذ از ملفوظات جلد 1 صفحہ 535 مطبوعہ ربوہ)۔ خدا تعالیٰ کا خوف اور خشیت ہر وقت اُس کے سامنے رہے۔ ہر وقت یہ سامنے رہے کہ خدا تعالیٰ مجھے ہر وقت دیکھ رہا ہے۔ میرا ہر حرکت و سکون اُس کے سامنے ہے۔ میرا کوئی عمل ایسا نہیں ہونا چاہئے جو اللہ تعالیٰ کو ناراض کرنے والا ہو۔ جسمانی اعضاء بھی خدا تعالیٰ کے حکموں کے مطابق عمل کرنے والے ہوں اور تمام اخلاق اور مخلوق سے تعلق بھی خدا تعالیٰ کے حکموں کے مطابق ہو۔ اور یہی اصل تقویٰ ہے کہ انسان کی آنکھ، کان، ناک، زبان، ہاتھ، پاؤں سب وہ حرکت کر رہے ہوں جو خدا تعالیٰ کو پسندیدہ ہیں۔ اور یہ اُس وقت ہو سکتا ہے جب خدا تعالیٰ کے وجود پر کامل یقین ہو۔ آپ نے فرمایا کہ اللہ تعالیٰ

نے آخری زمانہ میں مسیح موعود کو مبعوث فرمایا جنہوں نے پھر ہمیں اللہ تعالیٰ سے عشق و وفا اور عبودیت کے راستے دکھائے۔ جیسا کہ میں نے کہا کہ آنحضرت صلی اللہ علیہ وسلم کے ذریعہ اللہ تعالیٰ نے وہ انقلاب پیدا فرمایا کہ خدا تعالیٰ کے منکر اور مشرک باخدا انسان بن گئے اور پھر انہوں نے دنیا کو بھی یہ پیغام دے کر قوموں اور ملکوں کو خدائے واحد و یگانہ کا عبادت گزار بنا دیا ہے لیکن پھر خدا تعالیٰ کو بھولنے اور دنیا داری میں پڑنے کی وجہ سے اپنے مقصد پیدائش کو بھول کر اللہ تعالیٰ کے انعامات سے محروم کر دیئے گئے۔ بیشک اُس اندھیرے دور میں بھی کہیں کہیں اس روحانی نظام کے تسلسل کو قائم رکھنے کے لئے مقامی طور پر اللہ تعالیٰ اپنے نیک بندوں کو کھڑا کرتا رہا..... صرف ایمان کا دعویٰ تو کوئی ایسی چیز نہیں ہے جس سے ہم دوسروں سے اپنے آپ کو ممتاز سمجھیں۔ حضرت مسیح موعود آئے اور (-) کی نشاۃ ثانیہ کا عظیم کام کر گئے۔ آپ کے (-) میں سے وہ عباد الرحمن پیدا ہوئے جو صاحبِ رؤیا و کشف تھے۔ وہ لوگ پیدا ہوئے جنہوں نے اللہ تعالیٰ کے عبد بننے کا حق ادا کیا۔ پس گو حضرت مسیح موعود کے ذریعہ سے ہی آخرین کی پیشگوئی پوری ہوئی۔ پھر آپ کے (-) کو وہ مقام ملا جس نے اُن کو پہلوں سے ملایا، لیکن اب یہ نظام اور جماعت کی ترقیات کی پیشگوئیاں تا قیامت ہیں۔ ہم جب بڑے فخر سے اس کا ذکر کرتے ہیں تو صرف ذکر کافی نہیں ہے، ہمیں اس انقلاب کا حصہ بننے کے لئے اپنی ذمہ داریوں کو بھی سمجھنا ہوگا۔ صرف اپنے بزرگوں کے حالات پر ہم خوش نہیں ہو سکتے۔ ہمیں اُس تسلسل کو بھی قائم رکھنے کی ضرورت ہے جو انقلاب کی صورت میں (-) حضرت مسیح موعود کی زندگیوں میں ہمیں نظر آتا ہے۔ آج دنیا کو آفات سے بچانے اور اس کا خدا سے تعلق جوڑنے کی ذمہ داری ہر احمدی پر ہے۔ پس اس کے لئے ہم جب تک انفرادی اور اجتماعی کوشش نہیں کریں گے، ہر ایک اپنی ذمہ داری سمجھتے ہوئے اپنے فرائض ادا کرنے کی کوشش نہیں کرے گا، ہم احمد ثانی کے حقیقی ماننے والوں میں شامل ہونے والے نہیں کہلا سکتے۔ اور ہم یہ ذمہ داری ادا نہیں کر سکتے جب تک ہم اپنی عبادتوں کے اعلیٰ معیار قائم نہیں کرتے اور اللہ تعالیٰ کے وہ عباد بننے کی کوشش نہیں کرتے جو فَلَیْسَتْ جَنِّبُوا لَیْسِ کا عملی مظاہرہ کرنے والے ہیں۔ جو وَلِیُّوْا مِنَّا لَیْسِ کی عملی تصویر بنتے ہیں۔

یہ اللہ تعالیٰ کا احسان ہے کہ اُس نے ہماری حالتوں کو سنوارنے کے لئے ایک اور رمضان المبارک سے گزرنے کا ہمیں موقع عطا فرمایا جس میں خدا کا قرب پانے، اللہ تعالیٰ کے احکامات پر لبیک کہنے، ایمان میں ترقی کرنے کے راستے مزید کھل جاتے ہیں۔ پس ہم میں سے وہ لوگ خوش قسمت ہوں گے جو اللہ تعالیٰ کے پیار سے کہے گئے اس لفظ ”عِبَادِی“ یعنی میرے بندے، کا اس رمضان میں اعزاز پانے والے ہوں۔ اللہ کرے کہ ہم ایک شوق، ایک لگن سے اللہ تعالیٰ کے قرب کے حصول کی کوشش کرنے والے ہوں۔

حضرت مسیح موعود اس مہینے کی اہمیت بیان کرتے ہوئے فرماتے ہیں کہ:

”یہ ماہ تویر قلب کے لئے عمدہ مہینہ ہے“ فرمایا ”صلوٰۃ تزکیہ نفس کرتی ہے اور صوم تجلی قلب“

(ملفوظات جلد 2 صفحہ 561 مطبوعہ ربوہ)

دلوں کو روشنی بخشنے کے لئے یہ مہینہ بڑا اعلیٰ مہینہ ہے۔ کیوں اعلیٰ ہے؟ اس کی ذاتی حیثیت تو کوئی نہیں ہے۔ جس طرح باقی مہینے انتیس یا تیس دن کے ہیں اُسی طرح یہ مہینہ بھی ہے۔ لیکن یہ مہینہ اس لئے عمدہ مہینہ ہے کہ خدا تعالیٰ نے اس میں دو عبادتوں کو اکٹھا کیا ہے اور اپنے بندوں کو انہیں ادا کرنے کی توفیق عطا فرمائی ہے یا موقع دیا ہے۔

آپ فرماتے ہیں:

”تزکیہ نفس سے مراد یہ ہے کہ نفس امارہ کی شہوات سے بعد حاصل ہو جائے (دوری ہو

پیدا نہیں ہوتا جن اعمال کے کرنے اور قرب الہی کا ذریعہ بننے کا اللہ تعالیٰ نے ارشاد فرمایا۔
آپ ایک جگہ فرماتے ہیں کہ:

”اللہ جل شانہ نے جو دروازہ اپنی مخلوق کی بھلائی کے لئے کھولا ہے وہ ایک ہی ہے یعنی دعا۔ جب کوئی شخص بکا وزاری سے اس دروازے میں داخل ہوتا ہے تو وہ مولیٰ مولائے کریم اُس کو پاکیزگی اور طہارت کی چادر پہناتا ہے اور اپنی عظمت کا غلبہ اُس پر اس قدر کرتا ہے کہ بیجا کاموں اور ناکارہ حرکتوں سے وہ کوسوں بھاگ جاتا ہے۔“ (ملفوظات جلد 3 صفحہ 315 مطبوعہ ربوہ)

پس وہ خوش قسمت ہیں جو بکاہ وزاری سے اپنے دلوں کو پاک کرتے ہوئے دنیا کی لغویات سے اپنے آپ کو بچاتے ہوئے اللہ تعالیٰ کے اُن مقربوں میں سے ہو جاتے ہیں جن پر اللہ تعالیٰ اپنی عظمت کا غلبہ فرماتا ہے۔ اُن کو برائیوں سے دور کر دیتا ہے۔ لیکن اس مقام کو حاصل کرنے کے لئے بھی پہلے انسان کو ہی کوشش کرنی پڑتی ہے۔ اُسی کو اللہ تعالیٰ کے حضور جھکنا پڑتا ہے۔ یہی قانون قدرت ہے۔ یہی اللہ تعالیٰ کا قانون ہے۔ قانون شریعت ہے۔ اللہ تعالیٰ نے یہی فرمایا ہے۔

پھر دعاؤں کی قبولیت کے لئے اللہ تعالیٰ کے حکموں میں سے ایک اہم حکم جس کا پہلے بھی مختصر ذکر ہو چکا ہے، وہ اللہ تعالیٰ اور بندوں کے حقوق ہیں۔
حضرت مسیح موعود اس بارے میں فرماتے ہیں کہ:

”تم ایسے ہو جاؤ کہ نہ مخلوق کا حق تم پر باقی رہے نہ خدا کا۔ یاد رکھو جو مخلوق کا حق دباتا ہے، اُس کی دعا قبول نہیں ہوگی کیونکہ وہ ظالم ہے۔“ (ملفوظات جلد 2 صفحہ 195 مطبوعہ ربوہ)

پھر آپ فرماتے ہیں:

اللہ تعالیٰ کا رحم اُس شخص پر جو امن کی حالت میں اس طرح ڈرتا ہے جس طرح کسی پر مصیبت وارد ہوتی ہو تو وہ ڈرے۔ جو امن کے وقت خدا کو نہیں بھلاتا خدا اُسے مصیبت کے وقت میں نہیں بھلاتا، اور جو امن کے زمانے کو عیش میں بسر کرتا ہے اور مصیبت کے وقت میں دعائیں کرنے لگتا ہے تو اُس کی دعائیں بھی قبول نہیں ہوتیں۔“

(ملفوظات جلد 2 صفحہ 539 مطبوعہ ربوہ)

پس فرمایا کہ امن کی حالت میں بھی تمہیں اللہ تعالیٰ کی طرف توجہ رکھنی چاہئے۔ اُس سے دعائیں کرنی چاہئیں۔ یہی دعاؤں کی قبولیت کا راز ہے۔ اللہ تعالیٰ نے جو کہا ہے کہ میری بات مانو تو یہ اُن باتوں میں سے بات ہے کہ ہر حالت میں اُس سے دعائیں مانگتے رہو۔ صرف رمضان کے مہینے میں نہیں، کسی مشکل کے وقت میں نہیں، کسی مصیبت کی گھڑی میں نہیں بلکہ ہر امن اور سلامتی کے وقت میں، عام حالات میں بھی اللہ تعالیٰ کے حضور جھکنا ضروری ہے۔

پھر آپ فرماتے ہیں:

”دعاؤں کی قبولیت کے لئے یہ بھی ضروری ہے کہ انسان اپنے اندر پاک تبدیلی پیدا کرے۔ اگر بدیوں سے نہیں بچ سکتا اور خدا تعالیٰ کی حدود کو توڑتا ہے تو دعاؤں میں کوئی اثر نہیں ہوتا۔“

(ملفوظات جلد 4 صفحہ 21 مطبوعہ ربوہ)

پس جب اللہ تعالیٰ نے فرمایا کہ فَلْيَسْتَجِيبُوا لِي۔ پس وہ میری بات پر لیک کہیں تو اُن تمام باتوں کی تلاش کرنی ہوگی جن کے کرنے کا حکم اللہ تعالیٰ نے دیا ہے، تاکہ اُن کو بجالا کر اللہ تعالیٰ کا قرب حاصل ہو اور ان تمام باتوں کو تلاش کر کے اُن باتوں سے بچنے کی کوشش کرنی ہوگی جن سے بچنے کا اللہ تعالیٰ نے حکم دیا ہے اور قرآن کریم میں یہ احکام سینکڑوں کی تعداد میں ہیں۔

کے وجود پر کامل یقین پیدا کرو۔ اس لئے حضرت مسیح موعود نے ایک اہم بات یہ بھی فرمائی کہ دعاؤں کی قبولیت کے لئے خدا تعالیٰ کے وجود پر کامل یقین ضروری ہے۔ (ماخوذ از ملفوظات جلد نمبر 3 صفحہ 522 مطبوعہ ربوہ) پھر اس بات پر یقین کہ اگر خدا تعالیٰ ہے اور یہ زمین و آسمان اور یہ کائنات اور تمام کائناتیں اور ہر وہ چیز جس کا ہمیں علم ہے یا نہیں، اُس کا پیدا کرنے والا خدا ہے اور صرف پیدا کرنے والا ہی نہیں بلکہ وہ تمام قدرتوں کا مالک بھی ہے، وہ تمام طاقتوں اور قدرتوں کا سرچشمہ بھی ہے۔ وہ قدرت رکھتا ہے کہ جس چیز کو پیدا کیا اُس کو فنا بھی کر سکے۔ وہ قدرت رکھتا ہے کہ جس چیز کو چاہے وہ پیدا کر دے۔ وہ زندگی دینے والا بھی ہے اور موت دینے والا بھی ہے۔ مُردوں کو زندہ کرنے والا ہے اور زندوں کو مارنے والا ہے۔ اور دعائیں جو مُردوں میں نئی روح پھونک دیتی ہیں ان کے ذریعہ سے ایک انقلاب پیدا کرنے والا ہے۔ تو تب یہ ایمان ہوگا کہ وہ سب قدرت رکھتا ہے کہ وہ ہماری دعاؤں کو سن کر قبول کرے، اور وہ اُن دعاؤں کو قبول کرتا ہے جسے وہ بہتر سمجھتا ہے۔

(ماخوذ از ملفوظات جلد نمبر 2 صفحہ 267 مطبوعہ ربوہ)

آپ نے فرمایا کہ: ”اُن دعاؤں کو سن کر قبول کرتا ہے جسے وہ بہتر سمجھتا ہے۔“
پھر دعا کے لوازمات میں سے یہ بھی لازمی امر ہے کہ اس میں رقت ہو۔ (ملفوظات جلد 3 صفحہ 397 مطبوعہ ربوہ) جب دعا کی جائے صرف زبانی تھوڑے سے الفاظ دہرا کر نماز سے یا دعاؤں سے فارغ نہ ہو جاؤ، بلکہ ایک رقت ہو، ایک سوز ہو، دل پگھل جائے اور آنکھوں سے آنسو رواں ہوں۔ جو اس سوچ کے ساتھ بہ رہے ہوں کہ خدا تعالیٰ ہی وہ آخری سہارا ہے جو میری دعاؤں کو قبول کرنے والا ہے۔ ایک اضطراب کی کیفیت طاری ہو جائے۔ ایک بے قراری ہو کہ یہ آخری سہارا ہے، اگر یہ ختم ہو گیا تو میری دنیا و آخرت برباد ہو جائے گی۔ حضور نے فرمایا کہ تمہاری دعاؤں کی یہ حالت ہونی چاہئے۔

پھر ایک شرط دعا کی قبولیت کی عاجزی ہے۔ یہ عاجزی ہی ہے جو خدا تعالیٰ کے قریب کرتی ہے۔ اس لئے حضرت مسیح موعود ایک شعر میں فرماتے ہیں۔

بدتر بنو ہر ایک سے اپنے خیال میں
شاید اسی سے دخل ہو دارالوصال میں

(براہین احمدیہ حصہ پنجم روحانی خزائن جلد نمبر 21 صفحہ 18)

کہ اپنی عاجزی کی انتہا تک پہنچو گے، اپنے آپ کو کمتر سمجھو گے، اپنے نفس کو ہر قسم کے تکبر سے پاک کرو گے تب ہی خدا تعالیٰ کے ساتھ تعلق پیدا ہونے کا امکان پیدا ہو سکتا ہے۔ ورنہ متکبر کا خدا تعالیٰ سے قرب کا کوئی امکان نہیں ہے اور جب خدا تعالیٰ کا وصل اور قرب میسر نہیں تو پھر دعاؤں کی قبولیت بھی نہیں۔

حضرت مسیح موعود ایک جگہ فرماتے ہیں کہ:

”جو دعا عاجزی، اضطراب اور شکستہ دلی سے بھری ہوئی ہو وہ خدا تعالیٰ کے فضل کو کھینچ لاتی ہے اور قبول ہو کر اصل مقصد تک پہنچاتی ہے۔ مگر مشکل یہ ہے کہ یہ بھی خدا تعالیٰ کے فضل کے بغیر حاصل نہیں ہو سکتی۔“

(ملفوظات جلد 3 صفحہ 397 مطبوعہ ربوہ)

فرمایا کہ اصل اور حقیقی دعا کے واسطے بھی دعا ہی کی ضرورت ہے۔ انسان مسلسل دعا کرتا رہے کہ مجھے دعاؤں کی توفیق بھی ملے۔ یعنی مقبول دعاؤں کی توفیق ملنے کے لئے بھی دعاؤں کی ہی ضرورت ہے۔ پس جب یہ سوچ ہوگی تو پھر دعاؤں سے غفلت اور اُن اعمال سے دوری کا سوال ہی

حضرت مسیح موعود ایک جگہ فرماتے ہیں کہ:

”خدا تعالیٰ کی عظمت اپنے دلوں میں بٹھاؤ اور اُس کے جلال کو اپنی آنکھوں کے سامنے رکھو، اور یاد رکھو کہ قرآن کریم میں پانسو کے قریب حکم ہیں اور اس نے تمہارے ہر ایک عضو اور ہر ایک قوت اور ہر ایک وضع اور ہر ایک حالت اور ہر ایک عمر اور ہر ایک مرتبہ اور مرتبہ فطرت اور مرتبہ سلوک اور مرتبہ انفراد اور اجتماع کے لحاظ سے ایک نورانی دعوت تمہاری کی ہے سو تم اس دعوت کو شکر کے ساتھ قبول کرو اور جس قدر کھانے تمہارے لئے تیار کئے گئے ہیں وہ سارے کھاؤ اور سب سے فائدہ حاصل کرو۔ جو شخص ان سب حکموں میں سے ایک کو بھی ٹالتا ہے میں سچ سچ کہتا ہوں کہ وہ عدالت کے دن مواخذہ کا لائق ہوگا۔ اگر نجات چاہتے ہو تو دین العجاز اختیار کرو اور مسکینی سے قرآن کریم کا جو اپنی گردنوں پر اٹھاؤ۔“

دین العجاز یہی ہے کہ جو احکامات ہیں اُن پر جس حد تک عمل ہو سکتا ہے کرو۔ اُس کے آگے پھر ترقی کرو گے اور آگے پھر اگلی سلوک کی راہیں ہوں گی۔ لیکن بنیاد یہی ہے کہ جو احکامات ہیں اُن پر جس طرح فرض کئے گئے ہیں، عمل کرنے کی کوشش کی جائے۔ فرمایا کہ:

”قرآن کریم کا جو اپنی گردنوں پر اٹھاؤ کہ شریر ہلاک ہوگا اور سرکش جہنم میں گرایا جائے گا۔ پر جو غربی سے گردن جھکاتا ہے وہ موت سے بچ جائے گا۔ دنیا کی خوشحالی کی شرطوں سے خدا تعالیٰ کی عبادت مت کرو کہ ایسے خیال کے لئے گڑھ درپیش ہے۔ بلکہ تم اس لئے اس کی پرستش کرو کہ پرستش ایک حق خالق کا تم پر ہے۔ چاہئے پرستش ہی تمہاری زندگی ہو جاوے اور تمہاری نیکیوں کی فقط یہی غرض ہو کہ وہ محبوب حقیقی اور محسن حقیقی راضی ہو جاوے کیونکہ جو اس سے کمتر خیال ہے وہ ٹھوکری جگہ ہے۔“

(ازالہ اوہام روحانی خزائن جلد نمبر 3 صفحہ 548)

اللہ کرے کہ اس رمضان میں ہم اس نکتے کو بھی سمجھتے ہوئے محسن حقیقی کو راضی کرنے والے بن جائیں۔

رمضان کے ساتھ دعاؤں کی قبولیت، احکامات کی پابندی، ایمان میں مضبوطی اور ہدایت کے حصول کو جوڑ کر اللہ تعالیٰ نے جو ہماری اس طرف توجہ مبذول کروائی ہے کہ میں تو اپنے بندوں کی بہتری اور اُن کو آفات، مصائب اور عذاب سے بچانے کیلئے ہر وقت تیار ہوں لیکن بندوں کو بھی اپنا حق بندگی ادا کرنا ہوگا۔ اپنے آپ کو میرے خالص بندوں کی یا خاص بندوں کی طرف منسوب کر کے تمہیں بھی اُن باتوں کے بجالانے کی کوشش کرنی ہوگی، اُس تعلیم پر عمل کرنا ہوگا جو اللہ تعالیٰ کے خاص بندے خدا تعالیٰ کی مخلوق کے لئے لائے ہیں یا لاتے ہیں۔ تاکہ دنیا میں عباد الرحمن کی کثرت نظر آئے، تاکہ ان عباد الرحمن کی وجہ سے دنیا پیار، محبت اور امن کا گہوارہ بنے۔ تاکہ اس دنیا میں جنت کے نظارے نظر آئیں۔ پس ہمارا ایمان میں مضبوطی کا دعویٰ، زمانے کے منادی کو سننا اور قبول کرنا، مخلوق خدا سے ہمدردی کا اہم فریضہ جو الہی جماعتوں کے سپرد کیا جاتا ہے، ہم سے اس بات کا تقاضا کرتا ہے کہ ہم اللہ تعالیٰ کے خالص بندوں میں شامل ہوں۔ اُن بندوں میں شامل ہوں جن کی دعائیں خدا تعالیٰ قبول فرماتا ہے۔ اُن بندوں میں شامل ہوں جو اپنی حالتوں میں انقلاب پیدا کرتے ہیں۔ اُن بندوں میں شامل ہوں جو مخلوق کی ہمدردی کی وجہ سے اُسے برائیوں اور اللہ تعالیٰ کے عذاب سے بھی بچانے کی کوشش کرنے والے ہوتے ہیں۔

پس یہ رمضان ہمیں انہیں باتوں کی ٹریننگ دینے اور ہمیں حقیقی عباد بننے کے معیار حاصل کرنے اور اپنے ایمانوں میں مضبوطی اور جلا پیدا کرنے کے لئے آیا ہے۔ پس ہم خوش قسمت ہوں گے اگر اس سے بھر پور فائدہ اٹھاویں۔

اللہ تعالیٰ ہمیں اس کی توفیق عطا فرمائے۔ آج دنیا کو فسادوں سے بچانے اور تباہی کے گڑھے میں گرنے سے بچانے کے لئے کسی دنیاوی ساز و سامان کی ضرورت نہیں جیسا کہ میں نے کہا اور نہ وہ کام آ سکتا ہے۔ صرف اور صرف ایک ہتھیار کی ضرورت ہے اور وہ دعا کا ہتھیار ہے۔ پس اس رمضان میں جہاں اپنے لئے، اپنی نسلوں کے ایمان اور تعلق باللہ کے لئے دعائیں کریں وہاں اس دنیا کو تباہی سے بچانے کے لئے بھی دعائیں کریں۔

حضرت مسیح موعود فرماتے ہیں:

”(-) کی بڑی خوش قسمتی ہے کہ اُن کا خدا دعاؤں کو سننے والا ہے۔“


(ملفوظات جلد نمبر 2 صفحہ 148 مطبوعہ ربوہ)

لیکن اس بات کا حقیقی ادراک بھی آج صرف احمدیوں کو ہی ہے۔ پس جب ہمارا خدا دعاؤں کو سننے والا ہے تو یسوی کی کوئی وجہ نہیں اور یقیناً ہم مایوس نہیں اور اس یقین پر قائم ہیں کہ انشاء اللہ تعالیٰ وہ تمام باتیں ضرور پوری ہوں گی جو جماعت کی ترقی سے متعلق حضرت مسیح موعود نے بتائی ہیں۔ انشاء اللہ..... اور خدا تعالیٰ کے اُن بندوں کی اکثریت ہوگی جو رُشد و ہدایت پانے والے ہوتے ہیں۔ پھر میں یاد دہانی کرواتا ہوں کہ اس دعا کو کبھی نہ بھولیں کہ اللہ تعالیٰ ہمیں اپنے اُن بندوں میں شامل رکھے جو اُس کے ہدایت یافتہ اور خالص بندے ہیں۔ اللہ تعالیٰ ہم سب کو اس رمضان کے فیض سے فیضیاب ہونے کی توفیق عطا فرماتا رہے۔

آج پھر میں نماز جمعہ کے بعد کچھ جنازے پڑھاؤں گا۔ ایک جنازہ مکرم صوبیدار ریٹائرڈ راجہ محمد زرخان صاحب ربوہ کا ہے جن کی 4 اگست کو نوے سال کی عمر میں وفات ہوئی۔

یہ فوج میں رہے اور دوسری جنگ عظیم میں بھی فوج میں تھے۔ پھر پاکستان بننے سے کچھ عرصہ قبل حضرت مصلح موعود کے ارشاد پر قادیان آ گئے، وہاں رہے اور آپ کی صحبت سے فیض پاتے رہے۔ فرقان بٹالین میں بھی آپ کو خدمت کی توفیق ملی اور 1953ء میں بھی بعض اہم کام انجام دینے کی توفیق ملی۔ تہجد گزار، تلاوت کے پابند، نمازوں کی پابندی اور قناعت شعار، قناعت کرنے والے اور متوکل انسان تھے اور دعوت الی اللہ کا بھی آپ میں ایک جوش تھا۔ خلافت سے بڑا تعلق تھا اور ہر پروگرام کو جو خلیفہ وقت کا ہوتا تھا بڑے غور سے دیکھتے، سنتے اور یاد رکھنے کی کوشش کرتے تھے۔ موصی تھے۔ ان کی تین بیٹیاں اور دو بیٹے ہیں۔ ایک بیٹے راجہ منیر احمد صاحب جامعہ احمدیہ ربوہ کے جونیئر سیکشن کے پرنسپل ہیں اور دوسرے راجہ محمد یوسف صاحب جرمنی کے امور خارجہ کے سیکرٹری ہیں۔ اللہ تعالیٰ مرحوم کے درجات بلند فرمائے۔

دوسرا جنازہ امینہ بیگم صاحبہ اہلیہ شیخ نذیر احمد صاحب دارالرحمت ربوہ کا ہے۔ یہ بھی 7 اگست کو وفات پا گئی تھیں۔ یہ ربوہ کے ابتدائی کینوں میں سے تھیں جو قادیان سے ہجرت کر کے آئے تھے۔ نیک، خوش اخلاق، خدمت دین کا جذبہ رکھنے والی مخلص اور فدائی خاتون تھیں۔ خلافت سے وفا و عشق کا تعلق تھا۔ محلہ کی سطح پر پچاس سال سے زائد لجنہ کی مختلف شعبوں میں خدمت کی توفیق پائی اور اعلیٰ کارکردگی پر سندت بھی حاصل کیں۔ اپنے بچوں کی تعلیم و تربیت کے علاوہ بچوں محلے کے دوسرے بچے بچیوں کو قرآن کریم بھی پڑھاتی رہیں۔ ان کے بیٹے مکرم شیخ مبارک احمد صاحب ناظر (مال آمد) ربوہ ہیں۔ اور دوسرے شیخ منیر احمد صاحب جرمنی میں ہیں جو انصار اللہ جرمنی کے دعوت الی اللہ کے قائد ہیں اور ایک ان کے داماد بھی مرہبی سلسلہ ہیں۔ ہمسایوں سے بھی ان کا بڑا اچھا تعلق تھا، خلوص تھا۔ انہوں نے وصیت کی ہوئی تھی۔ اللہ تعالیٰ مرحومہ کے درجات بلند کرے۔



ڈینگی بخار (Dengue)

چونکہ آج کل مچھروں کے سبب ڈینگی بخار کے کیسز سامنے آرہے ہیں۔ لہذا اس کے بارے میں مختصر بعض معلومات تحریر ہیں۔

س: ڈینگی بخار کے عام نام کیا ہیں؟

ج: اس کو اردو میں ڈینگی بخار یا بڈی توڑ بخار کہتے ہیں اس کا طبی نام جمی ڈنچ انگریزی نام Dengue یا بریک بون فیور Break-bone fever ہے۔

بقول ویبیمر مستشرق و سیاح اس بخار کا انگریزی نام ڈینگی اس کے عربی نام ڈنچ کی ذرا بگڑی ہوئی صورت ہے۔ ڈنچ سے دنجونا اور پھر دنجو Dengue کا ذرا تلفظ بگڑ کر ڈنگو بن گیا۔ عربی لفظ ڈنچ کے معنی ہیں کمزوری۔ چونکہ اس بخار میں بہت کمزوری ہوجاتی ہے۔ اس لئے اس کو اس نام سے موسوم کیا گیا۔

جدید عربی میں اس کو البوالزکب بھی کہتے ہیں اور چونکہ اس بخار میں جوڑوں اور ہڈیوں میں سخت درد ہوتا ہے۔ اس لئے اس کو انگریزی میں بریک بون فیور (بڈی توڑ بخار) بھی کہتے ہیں۔ اور چونکہ اس بخار میں جسم پر سرخ سرخ دھبے نکل آتے ہیں۔ اس لئے بعض لوگ اس کو لال بخار بھی کہتے ہیں۔

س: اس مرض کی کیفیت کیا ہے؟

ج: یہ ایک قسم کا متعدی و وبائی بخار ہے جس میں جوڑوں اور ہڈیوں میں سخت درد ہوتا ہے اور جسم پر سرخ سرخ دھبے پڑ جاتے ہیں۔

س: اس مرض کے اسباب کیا ہیں؟

ج: سادہ لفظوں میں ملیریا بخار کی طرح اس بخار کا سبب بھی ایک خاص قسم کا چھوٹا سا کرم یا وائرس ہے جو مریض کے خون میں پایا جاتا ہے اور اس کو پھیلائے والا بھی ایک خاص قسم کا مچھر ہے۔ یہ مچھر جب اس بخار کے مریض کا خون چوستا ہے تو خون کے ساتھ اس بخار کے کرم بھی مچھر کے پیٹ میں چلے جاتے ہیں اور پھر جب وہ مچھر تندرست اشخاص کو کاٹتا ہے تو مچھر کے منہ سے یہ کرم ان اشخاص کے خون میں داخل ہو کر بخار پیدا کر دیتے ہیں۔ اگر اس بخار کے مریض کا ذرا سا خون لے کر کسی تندرست شخص کی رگ میں داخل کر دیا جائے تو اس شخص کو بھی بخار ہوجاتا ہے۔

س: اس مرض کی علامات کیا ہیں؟

ج: انگلیوں اور ہاتھوں میں درد ہوتا ہے، بخار چڑھتے وقت بعض مریضوں کو لرزہ محسوس ہوتا ہے۔ بعض کو جسم میں سخت درد محسوس ہوتا ہے، بعض کو ٹکان محسوس ہوتی ہے۔ بچوں میں تشخ ہوتا ہے، بخار چڑھ کر تیز ہوجاتا ہے، خاص علامات اس بخار کی یہ ہیں کہ عضلات و جوڑوں، ہڈیوں میں سخت درد ہوتا ہے۔ شروع بخار میں کبھی اول، سر، آنکھوں، گردن اور کمر میں شدت کا درد ہوتا ہے اور کبھی تمام جوڑوں میں جس کے ہمراہ کسی قدر دم بھی ہوتا ہے۔ درد اکثر ایک جوڑے سے دوسرے جوڑے میں منتقل ہوتا رہتا ہے۔ مریض بے چین اور نہایت کمزور ہوجاتا ہے تیسرے روز ہاتھ پاؤں اور پھر جسم کے دیگر حصوں پر سرخ سرخ دھبے پڑ جاتے ہیں۔ چہرہ سرخ ہوتا ہے، آنکھیں سرخ اور ان سے پانی جاری ہوتا ہے، گلے میں درد ہوتا ہے۔ بخار تیز ہوجاتا ہے، حرارت جسم 103 سے 105 درجہ تک ہوتی ہے۔ نبض 120 سے 140 دفعہ فی منٹ چلتی ہے۔ سانس جلد جلد آتا ہے یہ حالت ایک دو روزہ کر دھبے منقود ہوجاتے ہیں اور بخار نفع ہو کر مریض دو چار دن تک بالکل اچھا رہتا ہے۔ اس کے بعد پھر بخار چڑھ جاتا ہے اور تمام مذکورہ بالا علامات پیدا ہوجاتی ہیں۔ اسی طرح سے اس بخار کے دو تین دورے ہو کر شفا ہوجاتی ہے۔

س: اس بخار کے عموماً نتائج کیا ہوتے ہیں؟

ج: اس کے عموماً درج ذیل ہوتے ہیں۔

کمر اور جوڑوں کے درد سے بعض مریض کچھ عرصہ ذرا لنگڑا کر چلنے لگتے ہیں۔ کمزوری اور بے خوابی کی عام شکایت ہوتی ہے کبھی پھوڑے پھنسیاں نکل کر نہایت تکلیف کا باعث ہوتے ہیں ایک دفعہ یہ بخار ہو کر پھر عمر میں دوبارہ اکثر نہیں ہوا کرتا۔ کیونکہ اس کے برخلاف قوت مدافعت پیدا ہوجاتی ہے۔ لیکن کبھی کبھی دوبارہ سہ بارہ بھی ہوجاتا ہے اس بخار کے دوران اور بعد میں اسہال، پیشاب، ورم جگر، یرقان، ضعف بصارت، حاملہ عورت میں جریان خون اور اسقاط وغیرہ ہو سکتے ہیں۔

ڈینگی بخار کی میں خون کو جمانے والے ذرات یعنی Platelets اور سفید خلیات کم ہوجاتے ہیں۔ ابتداء ناک، کان، منہ سے اور پھر معدے اور آنتوں سے بھی خون جاری ہوجاتا ہے۔ علاوہ ازیں بعض دیگر وجوہات کے نتیجے میں خون کی نالیوں میں خون

جم کر پیچیدگیاں پیدا ہوجاتی ہیں۔

س: اس مرض کا انجام کیا ہوتا ہے؟

ج: اگر صرف بخار ہو تو ایک ہفتہ بعد شفا ہوجاتی ہے۔ اگر دیگر عوارض وغیرہ پیدا ہوجائیں یا مریض نہایت کمزور ہوجائے تو البتہ موت کا اندیشہ ہوتا ہے اور بعض اوقات کامل شفا ہفتوں بلکہ مہینوں بعد ہوا کرتی ہے۔

س: اس مرض کی صحیح تشخیص کا کیا طریقہ ہے؟

ج: اس کی صحیح تشخیص مریض کے خون کے ٹیسٹ سے ہو سکتی ہے۔

س: اس کا علاج کیا ہے؟

ج: اگر بخار زیادہ تیز تو سر پر ٹھنڈی پٹییاں کریں۔

س: اس کا ہومیو پیتھک علاج کیا ہے؟

ج: درج ذیل ہومیو پیتھک نسخہ بفضل خدا ہر قسم کے بخاروں مثلاً ملیریا بخار، ٹائیفائیڈ بخار، انفلوآنزا بخار، ڈینگی بخار ہمارے تجربہ میں حد درجہ مفید و فوری موثر و بے ضرر ہے ان گنت مریضوں پر آزما کر مفید پایا ہے۔

اجزاء نسخہ:

آرسینک الیم، بیلادونا، ایکوناٹ، پپیشیا، چائنا، چائنا سلف، برائیونیہ، پائرو پیم، پلسا ٹیلا، نیٹرم میور، جینسمیم، رساکس، ٹائیفائیڈینم، اپی کاک، یوپے ٹورینم۔

ترکیب تیاری:

کسی ہومیو پیتھک سٹور سے محلول شکل میں ایک ہی شیٹی میں 120 ایم ایل 200 طاقت میں اکٹھا ہوا لیں اور خالی ہومیو پیتھک گولیاں 100 گرام خرید کر رکھ لیں اور ان کے اوپر یہ دو اس قدر چمکھیں کہ گولیاں کسی قدر تر ہوجائیں (یہ دو اندازاً 50 سے 100 روپے میں تیار ہوجانی چاہیے)

مقدار خوراک: دو تین گولیاں عام طور پر تین گھنٹہ کے بعد دیں جوں جوں افاقہ ہوتا جائے وقفہ بڑھاتے جائیں۔ حتیٰ کہ روزانہ ایک مرتبہ دیں پھر ہفتہ میں صرف ایک دو مرتبہ دیں۔ بفضل خدا یہ نسخہ ان گنت مریضوں پر آزما گیا ہے اور بہت فوری اثر پایا ہے۔ تے، متلی، دردیں، گھبراہٹ غرضیکہ بخار کی جملہ علامات میں مفید ہے۔

س: اس کا خصوصی حفاظتی علاج کیا ہے؟

ج: ہفتہ میں دو بار پورے جسم کا سٹیم ہاتھ (بھاپ کا غسل) لینے سے زہریلے مادے جسم سے جلد کی راہ سے اخراج پذیر ہوتے رہتے ہیں اور ہر قسم کے بخار سے بفضل خدا تحفظ رہتا ہے بکثرت پانی پینے سے گردوں کی راہ سے زہریلے مادے خارج ہوتے رہتے ہیں۔ چھلکا اسپنغول یا دیگر ریشہ دار غذاؤں کے استعمال سے انتڑیوں کے راہ سے زہریلے مادے خود بخود خارج ہوتے رہتے ہیں۔ صاف ستھری فضا میں گہری لمبی سانس لینے سے پھپھروں سے زہریلے فاسد مادے نکل جاتے ہیں۔ زہریلے مادوں کے اخراج سے جسم کا مدافعتی نظام طاقت ور ہوجاتا ہے اور ہر قسم کے جراثیموں اور وائرس کے حملوں کو پسپا کرتا رہتا ہے۔

خاص طور پر وباء کے دنوں میں کم خوری کو معمول بنائیں ارشاد نبوی ﷺ ہے کہ کم خوری علاجوں کی ماں ہے۔ جوش و تعفن پیدا کرنے والی غذاؤں سے پرہیز کریں۔ مذکورہ بالا ہومیو پیتھک نسخہ کبھی کبھار لینے سے ہر قسم کے بخاروں سے بفضل خدا تحفظ رہتا ہے۔

س: ملیریا بخار و ڈینگی بخار کا طبی علاج کیا ہے؟

ج: تیز بخار میں ٹھنڈی پٹییاں کریں یا ٹھنڈے پانی میں چادر بگھو کر مریض کو اوڑھائیں اور پنکھا کریں۔ تے، متلی، گھبراہٹ کی صورت میں لیموں کی سکنچین یا اہلی کا پانی نتھار کر چینی ملا کر بار بار پلائیں۔ اس سے گھبراہٹ و بے چینی دور ہوگی اور اجابت کھل کر ہونے سے طبیعت کو سکون ملے گا۔ بخار پرانا ہوجائے تو گلو تازہ کے تین پتے چار پیچ اجوان دسی جو پانی میں بھگونگی ہوئی ہو کر گرائنڈ کر کے صبح، شام پلائیں۔

یہ امر یاد رکھنے کا قابل ہے کہ جب بخار تیز ہو تو موسم خواہ سرما کا ہو یا گرما کا ٹھنڈے پانی کی پٹیاں کرنے سے بہت سکون ملتا ہے اور خدا کے فضل سے ہر بخار کا ازالہ ہوتا ہے اور دیکھا گیا ہے کہ بخار عام طور پر جان لیوا ثابت نہیں ہوتا۔ ارشاد نبوی ﷺ ہے کہ بخار جہنم کی آگ ہے اسے پانی سے ٹھنڈا کرو۔

ڈیڑھ صدی سے زائد مفید اور موثر دوائیں

مرض اٹھرا، اولادزینہ، امراض معدہ و جگر، نوجوانوں اور شادی شدہ جوڑوں کے امراض۔ بفضلہ تعالیٰ لاکھوں مریض شفا پانچکے ہیں۔

مطب خورشید یونانی دواخانہ گولبار زر بوہ۔

تحقیق و تجربہ اور کامیابی کے 53 سال

اطباء و سٹاکسٹ فہرست ادریہ طلب کریں

حکیم شیخ بشیر احمد

ایم۔ اے، فاضل طب، بھارت

فون: 047-6211538 / 047-6212382

ای۔ ایم: khurshiddawakhana@gmail.com

| جرمن و فرانس کی سیل بند ہومیو پیتھک مدر پچرز سے تیار کردہ بے ضرر و دائر ادویات جو آپ کو کمال اعتماد کے ساتھ استعمال کر سکتے ہیں۔ قیمت = 130 روپے / 500 روپے | | | | | |
|---|------------------|------------------|------------------|------------------|------------------|
| 120ML | 25ML | GHP-555/GH | GHP-455/GH | GHP-450/GH | GHP-419/GH |
| رجا نکت | رجا نکت | رجا نکت | رجا نکت | رجا نکت | رجا نکت |
| فون: 047-6212217 | فون: 047-6211399 | فون: 047-6211399 | فون: 047-6211399 | فون: 047-6211399 | فون: 047-6211399 |

خبریں

کور کمانڈرز کانفرنس آرمی چیف کی زیر صدارت پاک فوج کے کور کمانڈرز کی کانفرنس منعقد ہوئی۔ جس میں پاک فوج کے کمانڈرز نے قتانی نیٹ ورک سے متعلق آئی ایس آئی پر امریکی الزامات اور امریکی دھمکیوں کو مسترد کرتے ہوئے واضح کیا کہ سرحد پار سے ہونے والے حملوں کا بھرپور جواب دیا جائے گا۔

سندھ طاس معاہدے کی خلاف ورزی بھارت نے سندھ طاس معاہدے کی خلاف ورزی کرتے ہوئے دریائے چناب کا پانی روک لیا جس کی وجہ سے ہیڈمرالہ کے مقام پر دریائے چناب خشک ہونا شروع ہو گیا۔ ہیڈمرالہ کے مقام پر پانی کی آمد 20 ہزار کیوسک رہ گئی ہے جبکہ معاہدے کے تحت بھارت روزانہ 50 ہزار کیوسک پانی چھوڑنے کا پابند ہے۔

نیپال میں مسافر طیارہ گر کر تباہ دارالحکومت کھٹمنڈو سے چند میل دور بسان کناریاں نامی گاؤں کے قریب چھوٹا مسافر طیارہ گر کر تباہ ہو گیا۔ طیارہ غیر ملکی سیاحوں کو ماؤنٹ ایورسٹ اور دیگر چوٹیوں کی سیر کروانے کے بعد واپس کھٹمنڈو جا رہا تھا کہ حادثے کا شکار ہو گیا جس میں 9 بھارتیوں سمیت 19 افراد ہلاک ہو گئے۔

انڈونیشیا کے گر جاگھر میں خودکش دھماکہ وسطی جاوا میں چرچ پتھل انجیل میں خودکش دھماکہ ہوا جس کے نتیجے میں 4 افراد ہلاک اور 20 شدید زخمی ہو گئے۔

افضل اور کراچی کے احباب

﴿مکرم عبدالرشید ساٹھی صاحب کراچی نمائندہ مینیجر روزنامہ افضل (آنریری) سے احباب جماعت نماز جمعہ کے بعد احمدیہ ہال میں رابطہ کر سکتے ہیں۔ افضل جاری کروانے کیلئے فون نمبر 6320478 پر ان سے رابطہ قائم کیا جا سکتا ہے۔

☆ سالانہ چندہ -/2100 روپے

☆ ششماہی =/1050 روپے

☆ سہ ماہی =/525 روپے

☆ خطبہ نمبر =/450 روپے ہے۔

احباب جماعت افضل کی توسیع اشاعت میں ہمارے ساتھ تعاون فرمائیں۔

(مینیجر روزنامہ افضل)

خریداران افضل متوجہ ہوں!

﴿بیرون ازربوہ خریداران افضل کو چندہ افضل ختم ہونے پر جب یاد دہانی کی چٹھی ملے تو چندہ کی ادائیگی کی طرف توجہ فرمائیں اور نمائندہ مینیجر افضل کا انتظار نہ کریں۔﴾

خدا کے فضل اور رحم کے ساتھ

پیپا ٹائٹس سی کا کامیاب علاج

عطیہ ہومیوپیتھک ڈیپنٹری اینڈ لیبارٹری
نصیر آباد رحمن روہ: 0308-7966197

کراچی اور سٹاپور کے K-21 اور K-22 کے فیزی زپورات کامرز
العمران جیلرز
فون شوروم: 052-4594674
الطاف مارکیٹ۔ بازار کٹھیاں والا۔ سیالکوٹ

زرمبادلہ کمانے کا بہترین ذریعہ۔ کاروباری سیاحتی، بیرون ملک مقیم احمدی بھائیوں کیلئے ہاتھ کے بے ہونے کا تین ماہ کے لئے جائیں

﴿مقبول کارٹس﴾
مقبول احمد خان آف شکر گڑھ
12۔ ٹیگور پارک نکلن روڈ عقب شورابھول لاہور
042-36306163, 36368130 Fax: 042-36368134
E-mail: amcpk@brain.net.pk
Cell: 0322-4607400

﴿بیج﴾
ایب اور جی سٹاکس ڈیپنٹری کے ساتھ
30300-4146148 روہ۔ اینڈ سٹریٹ اینڈ سٹریٹ
فون شوروم پتوکی 047-6214510-049-4423173

﴿دہن جیولرز﴾
Tel: 042-36684032
Mobile: 0300-4742974
Mobile: 0300-9491442
قدیر احمد، حفیظ احمد
Gold Place Plaza, Shop # 1, Defense Chowk,
Main Boulevard Defense Society Lahore Cantt

Education Concern* Education Concern* Education Concern* Education Concern* Education Concern*
Study In
Canada, Australia, New Zealand, UK & USA
Students may attend our IELTS classes with 30% discount
Education Concern*
67-C, Faisal Town
Lahore
402-35177124/03028411770
Pakistan کے رہنے والے students کے لئے ہے۔
www.educationconcern.com/ info@educationconcern.com
Education Concern* Education Concern* Education Concern* Education Concern* Education Concern*

Dawlance Super Exclusive Dealer

فریج، سہلٹ اے سی، ڈیپ فریزرز، مائیکرو ویوان، واشنگ مشین، ٹی وی، ڈی وی ڈی جیسکو جزیرتیز اسٹریاں، جوسر بلینڈرز، ٹوسٹر سینڈویچ، بیکرز، یو پی ایس سٹیٹلائزر ایل سی ڈی، ویٹ مشین، ان سیکٹ کلر لائٹ انرجی سیوریور ہول سیل ریٹ پر دستیاب ہیں۔

گوہر الیکٹرونکس گولبازار روہ
047-6214458

بلال فری ہومیوپیتھک ڈیپنٹری

بانی: محمد اشرف بلال
وقات کار: موسم گرما: صبح 9 بجے تا 5 بجے شام
وقفہ: 1 بجے تا 2 بجے دوپہر
ناغہ بروز اتوار
86۔ علامہ اقبال روڈ، گڑھی شاہو ہور
پتھر کے متعلق تجاویز اور شکایات درج ذیل ایڈریس پر بھیجیں
E-mail: bilal@cpp.uk.net

KOHINOOR STEEL TRADERS

166 LOHA MARKET LAHORE
Importers and Dealers Pakistan Steel
Deals in cold Rolled, Hot Rolled, Galvanized Sheets & Coils
Talib-e-Dua, Mian Mubarak Al
Tel: 37630055-37650490-91 Fax: 3763008
Email: mianamjadqbal@hotmail.com

ایک جگہ پچھلے ادارے کا نام جو 1980ء سے آپ کی خدمت کر رہا ہے۔

آپ نے A/C سپلٹ لینا ہو، ریفریجریٹر لینا ہو، بکڑ T.V لینا ہو، DVD، VCD لینا ہو، واشنگ مشین کوکنگ ریج، گیزر لینے ہوں تو ایک ہی نام جس کو آپ یاد رکھیں

1۔ لنک میکلوڈ روڈ پیٹالہ گراؤنڈ جو دھال بلڈنگ لاہور
طالب دعا: منصور احمد شیخ
042-37223228
37357309
0301-4020572

| | |
|------------------------------|-------|
| ربوہ میں طلوع وغروب 27 ستمبر | |
| طلوع فجر | 4:33 |
| طلوع آفتاب | 5:57 |
| زوال آفتاب | 11:59 |
| غروب آفتاب | 6:01 |

﴿فتی و ماغ﴾
دماغ کی کمزوری کیلئے پھول
کیلئے خاص طور پر مفید ہے
ناصر دواخانہ (رجسٹرڈ) گولبازار روہ
Ph: 047-6212434

﴿صحتی رعایتی پتھر﴾
ڈیجیٹل پاورڈیٹا ایڈیٹر اسیٹونڈ
جدید آپریشن تھیٹرولیبیروم
24 گھنٹے ایمر جنسی سروس کے ساتھ
بچے کی پیدائش ہو یا کسی بھی قسم کا آپریشن
CTG اور Fetal Doppler detector دوران
حمل بچے کے دل کی دھڑکن معلوم کرنے کیلئے
پیدائش کے تمام مراحل میں لیڈی ڈاکٹر کا Cover
پرائیویٹ روم۔ AC روم ایچڈ ہاتھ مریموں کیلئے جدید ٹیکنالوجی کا انتظام
بروز تیار پروفیسر ڈاکٹر دی محمد ساغر جیکل پیشکش کی آمد
مریم میڈیکل اینڈ سرجیکل سنٹر
0476213944
03156705199 یادگار چوک روہ

Wall Street Exchange Company (Pvt) Ltd.
Send Money all over the world
Demand Draft & T.T for Education
Medical Immigration Personal use
ذیابھر سے رقم منگوائیں
Receive Money from all over the world
فاران کرنسی ایکسچینج
Exchange of foreign Currency
MoneyGram INSTANT CASH Speedy Remittance
Rabwah Branch
Shop No. 7/14 Gole Bazar, Chenab Nagar, Rabwah
Ph: 047-6213385, 6213385 Fax: 047-6213384

FR-10